

“ మధురమైన పిల్లలారా - శ్రీమతమును అనుసరిస్తూ మీ కర్మలను చక్కబెట్టుకోండి(సరి చేసుకోండి).

వికర్మలను భస్మము చేసుకోండి, మాలలోని పూసగా తయారవ్వాలంటే ఒక్క తండ్రి తప్ప

ఆతరులెవ్వరూ స్పృశిలోకి రాకూడదు ”

ప్రశ్న:- ఎటువంటి పిల్లలను తండ్రి స్వతహాగా రక్షిస్తారు?

సమా:- ఎవరు ఎంత స్వచ్ఛంగా, పవిత్రంగా నడుచుకుంటారో, తండ్రితో సత్కముగా ఉంటారో, వారి రక్షణ స్వతహాగా జరుగుతూ ఉంటుంది. అసత్కముగా నడిచేవారి రక్షణ జరగదు. మాయ వారిని చాలా లాగుతూ(అకర్షిస్తూ) ఉంటుంది. వారికి శిక్షలు తప్పక పడ్తాయి.

ప్రశ్న:- పిల్లలు ఆత్మిక స్థర్ల వద్ద తమ జబ్బును ఎందుకు దాచిపెట్టారు?

సమా:- ఎందుకనగా వారికి తమ గౌరవము మంటలో కలిసిపోతుందని భయముంటుంది. మాయ మమ్ములను మోసగించిందని, కనులు వికారిగా అయిపోయాయి, నేరము చేశామని కూడా వారికి తెలుసు. అయినా తండ్రి నుండి దాచిపెట్టారు. బాబా అంటున్నారు - పిల్లలూ, మీరు ఎంత దాచిపెట్టారో అంత క్రింద పడిపోతారు. మాయ తినేస్తుంది. చదువును వదిలేస్తారు. కావున చాలా ఖబర్దార్ (హెచ్చరిక)గా ఉండండి. మన్మతము లేక ఆసులీ మతమును అనుసరించరాదు అని తండ్రి తెలిపిస్తున్నారు.

ఓంశాంతి. ఆత్మిక తండ్రి ఆత్మిక పిల్లలకు చేయిస్తున్నారు - తండ్రి స్వయంగా ఆత్మలను చదివిస్తున్నారని పిల్లలకు నిశ్చయముంది. అందుకే ఆత్మ పరమాత్మ చాలా కాలము వేరు వేరుగా ఉండినారని..... గాయనముంది. మూలవతనములో ఆత్మలన్నీ కలిసి ఒకే చోట ఉంటాయి. వేరు వేరుగా ఉండవు. తర్వాత అచ్చట నుండి ఆత్మలు విడిపోతాయి. ఇచ్చటకు వచ్చి తమ తమ పాత్రలు అభినయిస్తాయి. సతోప్రధానము నుండి దిగుతూ దిగుతూ తమోప్రధానంగా అయిపోతాయి. ఓ పతితపావనా! రండి, మీరు వచ్చి పావనంగా తయారు చేయండి అని పిలుస్తారు. ప్రతి 5 వేల సంవత్సరాల తర్వాత వస్తానని తండ్రి పిల్లలకు తెలియజేస్తారు. ఈ సృష్టి చక్రమే 5 వేల సంవత్సరములది. నిరకార శివబాబా కూడా శరీరము ద్వారానే వినిపిస్తారు. పై నుండి ప్రేరణ మొదలైనవి చేయరు. ఆత్మలైన మీరు ఎలాగైతే శరీర ధారణ చేసి మాట్లాడుతున్నారో, అలాగే తండ్రి కూడా ఈ శరీరము ద్వారా మీతో మాట్లాడుతున్నానని చెప్పున్నారు. పిల్లలైన మీకు ఆదేశమునిస్తున్నాను - ఎవరెంత నా ఆదేశమును పాటిస్తారో, వారు అంతగా తమ కళ్యాణము చేసుకుంటారు. తండ్రి ఏమో అర్థము చేయిస్తున్నారు - తర్వాత మీరు శ్రీమతమును అనుసరిస్తారా లేక అనుసరించరా అనేది మీ ఇష్టము. టీచరు చెప్పినట్లు వినండి, వినకపోండి. వారు తమ లాభము కానీ, నష్టము కానీ తామే తయారు చేసుకుంటారు. వినకపోతే ఫెయిల్ అయిపోతారు. శివబాబా ఏమో మంచిరీతిగా అర్థము చేయిస్తారు - పిల్లలైన మీరు శివబాబా నుండి నేర్చుకొని ఇతరులకు నేర్పించాలి. కుమారుడు తండ్రిని ప్రత్యక్షము చేస్తాడు(సన్ షోస్ ఫాదర్/Son Shows Father). ఇది శారీరక తండ్రి విషయము కాదు. ఇది ఆత్మిక తండ్రికి సంబంధించిన విషయము. ఎవరు ఎంత శ్రీమతముననుసరిస్తారో వారు అంతగా

వారసత్వము పొందుతారని పిల్లలకు తెలుసు. తండ్రి అంటున్నారు - నన్ను స్మృతి చేస్తే మీ జన్మ జన్మాంతరాల పాపాలు తొలగిపోతాయి. ఎందుకనగా రావణ రాజ్యములో పాపాత్మలు, పుణ్యాత్మలకు తల వంచి నమస్కరిస్తారు. కాని ఈ పుణ్యాత్మలే మళ్ళీ పాపాత్మలుగా అవుతారని వారికి తెలియదు. వారు సదా పుణ్యాత్మలుగా ఉంటారని భావిస్తారు. తండ్రి అర్థము చేయిస్తున్నారు - పునర్జన్మలు తీసుకుంటూ తీసుకుంటూ పుణ్యాత్మల నుండి పాపాత్మలుగా అవుతారు. 84 జన్మలు తీసుకొని సత్యోప్రధానము నుండి తమోప్రధానములోకి వస్తారు. పాపాత్మలుగా అవుతారు మళ్ళీ తండ్రిని స్మృతి చేస్తారు. పుణ్యాత్మలుగా ఉన్నప్పుడు తండ్రిని స్మృతి చేసే అవసరమే లేదు. ఇప్పుడు ఈ విషయాలన్నీ తండ్రి కూర్చుని అందరికీ అర్థము చేయించరు. పిల్లలు సర్వీసు చేస్తారు. మనుష్యులు ఇప్పుడు అసురులుగా అవుతూ పోతారు. అందువలన వారి బుద్ధిలో పరమపిత పరమాత్మ సర్వవ్యాపి కారని కూర్చోనే కూర్చోదు. అన్నింటికీ ఆధారము ఈ విషయమే. కృష్ణుడు దేహధారి. అతడిని దేవత అని అంటారు. ఆత్మల తండ్రి నిరాకారులు. వారినే స్మృతి చేయాలి. భలే ప్రజాపిత అని కూడా అంటారు. కాని అతడు సాకారుడు. ఈ విషయాలన్నీ మంచి లీతిగా అర్థము చేయించబడ్డాయి. కానీ చాలామంది పిల్లలు అర్థము చేసుకోనందున తప్పు దారిలో పోయి అడవిలో పడ్డారు. బాబా పట్టణము లేక స్వర్గములోనికి వెళ్లేందుకు దారి తెలుపుతారు. కానీ అర్థము చేసుకోనందున అడవిలోకి వెళ్లిపోతారు. అడవిలోకి వెళ్లినందున ముళ్ళుగా తయారౌతారు. ఇచ్చట ఉంటున్నా దారిలో పూర్తిగా నడవరు. మధ్యలో ఆగిపోతారు. అచ్చటికి కూడా చివరిలో వస్తారు. మీరు స్వర్గములోకి వెళ్లేందుకు ఇక్కడకు వచ్చారు. వాస్తవానికి త్రేతాను కూడా స్వర్గమని అనరు. 25 శాతము తగ్గిపోయింది కదా. ఇప్పుడు మీరు సంగమములో ఉన్నారు. తండ్రి అంటున్నారు - పాత ప్రపంచాన్ని త్యాగము చేసి కొత్త ప్రపంచాన్ని స్మృతి చేయండి. పాత ప్రపంచాన్ని మర్చిపోయి త్రేతాను స్మృతి చేయమని చెప్పరు. త్రేతా యుగమును కొత్త ప్రపంచమని అనరు. దారిని సరిగ్గా గుర్తించలేని కారణంగా హెచ్చు-తగ్గులు అవుతూ ఉంటారు. ద్రామానుసారము కల్పక్రితము ఎవరు పరీక్షలో పూర్తిగా పాస్ అయ్యారో వారే మళ్ళీ పాస్ అవుతారు. త్రేతాలోనికి వెళ్ళువారిని పాస్ అని అనరు(నాపాస్). స్వర్గవాసులుగా తయారయ్యేవారే పూర్తిగా పాస్ అవుతారు. కల్ప-కల్పాంతరాలు, జన్మ-జన్మాంతరాలు సంగమ యుగములో వారే పరీక్ష పాస్ అవుతారు. ఇప్పుడెలా చేస్తున్నారో అలాగే చేస్తారు. ఎవరు పుష్పాలుగా అవ్వరో, వారిని ఎంత జోరుగా (శ్రమ చేసి) లాక్కొని వచ్చినా వారు తయారవ్వరు. జిల్లేడు పుష్పాలు కూడా పుష్పాలే కదా. ముళ్ళు అయితే గ్రుచ్చుకుంటూ ఉంటాయి. ఆధారమంతా చదువే. మంచి మంచి పిల్లలను కూడా మాయ ముళ్ళుగా చేసేస్తుంది. ద్రోహులుగా అవుతారు. ఎవరైతే తమ ఇంటిని వదిలి మరోవైపు వెళ్తారో వారిని ద్రోహులని అంటారు. మాయ నుండి విడిపించేందుకు తండ్రి వచ్చారు. బాబా మాయ చాలా కఠినమైనదని అంటారు. తనవైపు ఆకర్షించి లాక్కుంటుంది. మాయ చిన్న అయస్కాంతము కాదు. ఈ సమయములో అందము కూడా చాలా పెరిగిపోయింది. ఎంతో వ్యూప్సన్బుల్గా తయారౌతున్నారు. సినిమాలలో ఏదేదో చూపిస్తున్నారు. ఇంతకు ముందు ఈ సినిమాలు లేవు. 100 సంవత్సరముల లోపే ఇవన్నీ వచ్చాయి. ఇందులో ద్రామా రహస్యాన్ని కూడా అర్థము చేయించాలి. ఈ 100 సంవత్సరముల లోపే స్వర్గము వలె తయారయ్యింది. అక్కడ ఈ సైన్సు కూడా చాలా సుఖమునిచ్చేదిగా ఉంటుంది. అక్కడ సైన్సు యొక్క ఆడంబరముండదు. చాలా సుఖమునిస్తుంది. ఆ సుఖము స్థిరముగా

ఉండేందుకు పాత ప్రపంచము వినాశనమౌతుంది.

తండ్రి పిల్లలను అత్యంత పైకి తీసుకెళ్లేందుకు ఎంత శ్రమిస్తున్నారో చూడండి. కానీ కొంతమంది బాబా మమ్ములను చదివిస్తున్నారని అంగీకరించనే అంగీకరించరు. మంచి మంచి వారు కూడా మాయ పంజాలోకి వెళ్లిపోతారు. మాయ పూర్తిగా వశపరచుకుంటుంది. అయినా ఒక్కసారి జ్ఞానము విన్నవారు స్వర్గములోకి తప్పకుండా వస్తారు, అయితే ఉన్నత పదవి పొందలేరు. మేము నారాయణునిగా అవుతామని అందరూ అంటారు. అయితే అందుకు చేయవలసిన పురుషార్థము కూడా చేయాలి. కానీ అంతా డ్రామాలోని ఆట. కొంతమంది ఉన్నతమౌతారు, కొంతమంది పతనమై క్రిందకు జారి పడిపోతారు. హెచ్చు-తగ్గులు అవుతూనే ఉంటాయి. ఆధారమంతా స్పృతి యాత్ర పైనే ఉంది. తండ్రి మీకు తరగని ఖజానాలు ఇస్తారు. అచ్చట కర్తవ్యోగమనే మాట ఉండదు. ఈ సమయములో ఎవరైతే జమ చేసుకుంటారో వారే పూర్తి వారసత్వాన్ని పొందుకుంటారు. ఉన్నతమైన తర్వాత క్రింద పడవలసిందే కదా అని అనుకోరాదు. ఎక్కువగా క్రిందపడిపోయారు అందువలన ఇప్పుడు తప్పక ఉన్నతమయ్యే తీరాలి. డ్రామానుసారము పురుషార్థమేమో జరుగుతూనే ఉంటుంది. ఇరువురిని ((()))ఎంత పూజిస్తారో చూడండి. అందరికంటే ఎక్కువగా శివుని పూజిస్తారు. కానీ వారిని రాయి-రప్పలలో ఉన్నారని అంటారు. ఎంత అజ్ఞానము! మేమే ఒకప్పుడు ఇలా ఉండేవారము. మళ్ళీ మేమే తయారౌతూ ఉన్నామని ఇప్పుడు పిల్లలైన మీకు తెలుసు. భలే శివుని పూజ కూడా చేస్తారు. బలి కూడా ఇస్తారు కానీ శివుడంటే ఎవరో ఎవ్వరికీ తెలియదు - వారు జ్ఞాన సాగరులు. ఆ తండ్రి వచ్చి ఎలా చదివిస్తారో ఎవ్వరికీ తెలియదు. ఇప్పుడు చదువుకొని పురుషార్థము చేసి ఉన్నత పదవిని పొందుకోవాలి. మాయ కూడా ఎవ్వరినీ వదిలిపెట్టదు. ఒక్కసారిగా పట్టుకుంటుంది. బాబా అంటున్నారు - పిల్లలూ, సత్య సత్యమైన చార్టు వ్రాయండి. చాలామంది పిల్లలు సత్యము చెప్పరు కావున శిక్ష కూడా పడుతుంది. శిక్షలను అనుభవించునప్పుడు క్షమించమని మళ్ళీ ఈ తప్పు చేయమని పశ్చాత్తాపపడ్తారు. కానీ అప్పుడు ఎవ్వరూ క్షమించరు. చిన్న పిల్లలు ఏదైనా చెడు పనులు చేసినప్పుడు తండ్రి దండిస్తే పశ్చాత్తాపపడతారు. వీరు అనంతమైన తండ్రి. ఇంత గొప్ప తండ్రి అయినా ఎంత నమ్రతతో నడుచుకుంటారు! చిన్న పిల్లలు ఎంత నమ్రతతో ఉంటారో, తండ్రి అంత సుతిమెత్తనివారు. ఏ విషయము జరిగినా మంచిది, మంచిది అని అంటూ ఉంటారు. ఎందుకనగా డ్రామాలో ఏది నడుస్తుందో అది మంచికే అయ్యి ఉంటుంది. ఇక ముందు అలా జరగకుండా చూడమని చెప్తారు. శ్రీమతము మరియు ఆసురీ మతము. ఈ బ్రహ్మ కూడా అలాటికే తండ్రి కదా. అయినా బేహద్ తండ్రి కూడా ఉన్నారు. భలే హద్దులోని తండ్రిని కొందరు ఒప్పుకోకపోయినా కానీ అనంతమైన తండ్రి ఇతడిని(బ్రహ్మను) నిమిత్తముగా ఉంచారు కనుక ఖచ్చితంగా వీరి మాట వినాలి కదా. తండ్రి చెప్తారు - మాయ తక్కువైనదేమీ కాదు. తప్పుడు పనులు చేయిస్తుంది. ఇది ఈశ్వరీయ మతమని అర్థము చేసుకోవాలి. ఒకవేళ ఇతని ద్వారా ఏదైనా ఉల్టా(తప్పుడు) సలహా లభించినా దానిని నేను సరిచేస్తానని తండ్రి చెప్తున్నారు. శివబాబా అనుభవ రథమునే తీసుకున్నారు. ఎన్నో తిట్లు తిన్నారు. తండ్రితో చాలా స్వచ్ఛంగా, సత్యంగా ఉండాలి. ఎవరు ఎంత స్వచ్ఛంగా నడుచుకుంటారో, అంత వారికి రక్షణ కలుగుతుంది. అసత్యముగా నడుచుకునే వారికి రక్షణ కలుగదు. వారికి శిక్షలు తప్పక లభిస్తాయి. మాయ ముక్కు పట్టుకుంటుంది, దిక్కుతోచనివ్వదు. మాయ తినేసిందని అందుకే చదువును వదిలి పెట్టామని పిల్లలకు కూడా

తెలుస్తుంది. బాబా చెప్తున్నారు - ఏమి జరిగినా చదువును ఎప్పుడూ మానుకోకండి. ఎవరు ఎలా చేస్తారో, అలాగే పొందుకుంటారు. ఎప్పుడు పొందుకుంటారు? భవిష్యత్తులో. ఎందుకంటే ఇప్పుడు ప్రపంచములో మార్పులు రానున్నవి. ఇది మీకు తప్ప ఇతరులెవ్వరికీ తెలియదు. మీలో కూడా చాలామంది పిల్లలు మర్చిపోతారు. జ్ఞాపకముంటే ఖుషీ కూడా ఉంటుంది. కానీ మాయ పూర్తిగా మరపింపజేస్తుంది. మాయతో జరిగే ఈ యుద్ధము చివరివరకు జరుగుతూ ఉంటుంది. మా వలన తప్పులు జరిగాయని తెలిసినా మంచి మంచి పిల్లలు కూడా సత్యము తెలపరు. ఎందుకంటే గౌరవముపోతుందని భయపడ్డారు. గుటకలు మింగుతూ ఉంటారు. ఎవరైనా దంపతులుగా ఉంటే ఒకరు తెలుపుతే, నేను కూడా తెలుపుతానని అనుకుంటూ ఉంటారు. అదృష్టములో ఉన్నత పదవి లేకుంటే సర్దన్ తో చెప్పకుండా దాచిపెట్టా ఉంటారు. ఎంత దాచి పెట్టారో, అంత దిగజారి పోతూ ఉంటారు. ఈ కనులు తప్పు పనులను(నేరములను) వదలనే వదలవు. ఇతరులనెవ్వరినీ స్మృతి చేయని మంచి పిల్లలు కూడా కొంతమంది ఉన్నారు. పతివ్రతా స్త్రీల దృష్టి ఎప్పుడూ పర పురుషుని పైకి వెళ్లదు. కావున అర్థము చేయిస్తున్నారు - మాలలోని పూసగా అవ్వాలంటే ఇటువంటి స్థితి కావాలి. విశ్వానికి యజమానులుగా అవ్వడం చిన్న విషయమా? అనంతమైన తండ్రి స్వయంగా చదివిస్తూ ఉంటే ఇంక ఏం కావాలి? బాబా మీకు ప్రాక్టికల్ గా ఫలానా ఫలానా వారిలో ఈ మంచి గుణముందని, ఫలానా వారిలో ఫలానా ఉందని చూపుతారు. అందుకే యాడ్మిన్ నెంబరువారుగా తెలుపుతారు. ఇచ్చట కూర్చుని ఉన్నా, బాబా బుద్ధి సేవాధారి పిల్లల వైపు ఉంటుంది. అజ్ఞాన కాలములో కూడా ఆజ్ఞాకాలి పిల్లల పై ప్రేమ ఉంటుంది. ఏ పిల్లలు బాగా సర్వీసు చేస్తారో బాబాకు తెలుసు. మీరు బి.కె.లు, శివబాబా పాత్రలు. తాతగారి నుండి వారసత్వము తప్పక లభిస్తుంది. బ్రహ్మ వద్ద వారసత్వము లేదు. తండ్రి స్వయంగా చెప్తున్నారు - నేను మీ ఆత్మలందరి అనంతమైన తండ్రిని, మీకు అనంతమైన వారసత్వమునిస్తాను. కావున ఇప్పుడు మీరు నా శ్రీమతమును అనుసరించండి. పిల్లలైన మిమ్ములను నా సమానంగా, అశరీరిగా తయారు చేసి వాపసు తీసుకెళ్లేందుకు నేను వచ్చాను. ఇప్పుడు మీ జ్యోతులు జ్ఞాన-యోగాల ద్వారా వెలుగుతూ ఉన్నాయి. జ్ఞాన-యోగాలలో మంచి రీతిగా లేకుంటే ధర్మరాజు శిక్షలు అనుభవించవలసి వస్తుంది. కావున మొదట మీ వికర్మలు భస్మము చేసుకోండి. ఈ సమయములోని మనుష్యులు స్వయాన్ని స్వర్గములో ఉన్నట్లు భావిస్తారు. కానీ ఇది అల్పకాల సుఖము. వారికి అనంతమైన తండ్రి వారసత్వము కూడా ఇవ్వరు. నేను పేదల పెన్నిధినని తండ్రి అంటున్నారు. ఎవరైతే కేవలము పేదవారిగా ఉంటారో, పతితులు, అహల్కలు(మోసగింపబడినవారు)గా ఉంటారో వారిని ధనవంతులుగా చేస్తాను. మీ వద్దకు ఎవరైనా పతితులు వస్తారు కాని తక్కువ పదవి పొందుకుంటారు. విజయమాలలోకి రాలేరు. అనంతమైన తండ్రితో వ్యాపారము చేయాలి. బాబా ఇదంతా మట్టిలో కలిసిపోతుంది కావున మేము మాదంతా పూర్తిగా సమర్పణ చేస్తాము. ఇదంతా మీరు తీసుకోండి. మమ్ములను స్వర్గానికి యజమానులుగా తయారు చేయండి అని అంటారు. తండ్రి అంటున్నారు - నేను దాతను. ఈ రాజ్య స్థాపన చేసేందుకు లేక విశ్వానికి అధికారులుగా చేసేందుకు ఎలాంటి ఖర్చు లేదు. అచ్చట యుద్ధము కొరకు చాలా ఖర్చు అవుతుంది. ఇచ్చట మీకు ఏ ఖర్చు ఉంది? ఎందుకనగా ఏ ఆయుధ శక్తి అవసరము లేదు. యోగబలముతో విశ్వానికి యజమానులుగా అవుతారు. వారు బాహుబలముతో చాలా యుద్ధము చేస్తారు. అయినా విశ్వానికి

యజమానులుగా అవ్వలేరు. ద్రామాలో వారి పాత్ర లేనే లేదు. సత్య-సత్యమైన రాజయోగము అనంతమైన తండ్రి మాత్రమే నేర్పగలరు. రాజయోగము ద్వారా పరమపిత పరమాత్మ స్వర్గ స్థాపన చేశారని మీకు తెలుసు. మీరిప్పుడు సంగమ యుగములో చదువుతున్నారు. చదువు అనుసారమే నంబరువారుగా పదవి లభిస్తుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమ్న.

ధారణ కొరకు ముఖ్య సారము :-

1. తండ్రి సమానము నవ్రతా గుణాన్ని ధారణ చేయాలి. ఎవ్వరికీ ముళ్ళు గ్రుచ్చరాదు. పుష్పాలుగా తయారై సుగంధమునివ్వాలి.
2. సత్యతా గుణాన్ని ధారణ చేసి సర్జన్ వద్ద ఏ విషయాన్ని కూడా దాచిపెట్టరాదు. ఎటువంటి పరిస్థితిలోనైనా చదువును వదిలి పెట్టరాదు. ఆజ్ఞాకారులుగా తయారవ్వాలి.

**వరదానము :- “ అన్ని ఖజనాలను కార్యములో ఉపయోగించి వృద్ధి చేసి
యోగీ నుండి ప్రయోగీ ఆత్మాభవ ”**

బాప్ దాదా తమ పిల్లలకు అన్ని ఖజనాలను ప్రయోగించేందుకు ఇచ్చారు. ఎవరు ఎంత ప్రయోగులుగా అవుతారో అంత అవ్వండి. ప్రయోగము చేసేవారి గుర్తు ప్రగతి. ఒకవేళ ప్రగతి జరగకుంటే వారు ప్రయోగము చేసేవాకు కాదు (ప్రయోగులు కాదు). యోగానికి అర్థమే ప్రయోగములోకి తెచ్చుట. కనుక తండ్రి ద్వావ తాకట్టుగా లభించిన తనువు-మనసు-ధనము లేక ఏ వస్తువునైనా నిర్లక్ష్యము కారణంగా వ్యర్థముగా పోగొట్టుకోరాదు, వాటిని కార్యములో ఉపయోగించి ఒకటికి పది రెట్లుగా పెంచాలి, “ తక్కువ ఖర్చుతో ఎక్కువ ఫలితము ” - ఇదే యోగీ నుండి ప్రయోగీ ఆత్మల గుర్తు.

సెగ్గర్స్ :- “ వికర్మలను, వికారాలను త్యాగము చేయుటే సత్యమైన త్యాగము ”